



2025/2322

14.11.2025

DEĊIŻJONI TAL-KUNSILL (PESK) 2025/2322

tat-13 ta' Novembru 2025

b'appoġġ għat-tishih tal-kapaċitajiet tal-istat biex tissaħħah il-protezzjoni tal-popolazzjoni ċivili u jittaffa l-impatt tat-teknoloġiji tal-armi konvenzjonali u dawk emergenti

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) L-Istrateġija Globali għall-Politika Ewropa ta' Sigurtà tal-Unjoni Ewropea tal-2016 (l-"Istrateġija Globali tal-UE") tenfasizza li l-Unjoni ser iżżid il-kontribut tagħha għas-sigurtà kollettiva tal-Ewropa.
- (2) L-Istrateġija Globali tal-UE tinnota li l-Unjoni se tappoġġa bis-shih l-universalizzazzjoni, l-implimentazzjoni shiha u l-infurzar tat-trattati u r-regimi multilaterali dwar id-diżarm, in-nonproliferazzjoni u l-kontroll tal-armi.
- (3) Wiehed minn dawn l-istrumenti, jiġifieri l-Konvenzjoni tan-Nazzjonijiet Uniti dwar Projbizzjonijiet jew Restrizzjonijiet fuq l-Użu ta' Ċerti Armi Konvenzjonali li Jistgħu Jitqiesu li Huma ta' Hsara Eċċessiva jew li Għandhom Effetti Indiskriminati (is-"CCW"), jirregola l-użu f'konflitti armati ta' ċerti armi konvenzjonali meqjusa li jikkawżaw tbatija eċċessiva lill-ġellieda jew hsara indiskriminata lill-popolazzjonijiet ċivili.
- (4) L-Unjoni tixtieq tikkontribwixxi għall-universalizzazzjoni, l-implimentazzjoni u t-tishih tas-CCW sabiex tiżgura li tibqa' parti b'saħħitha u effettiva tas-sistema multilaterali ta' diżarm, nonproliferazzjoni u kontroll tal-armi, u b'hekk tibni fuq il-hidma mwettqa skont id-Deciżjoni tal-Kunsill (PESK) 2021/1694 ⁽¹⁾.
- (5) Barra minn hekk, l-Unjoni tixtieq tappoġġa l-implimentazzjoni tal-Patt għall-Futur, li ġie adottat mill-Istati Membri tan-Nazzjonijiet Uniti fl-2024, sabiex iġeddu l-impenn tagħhom għall-paċi u s-sigurtà billi qablu ma' miżuri sinifikanti mmirati lejn it-tishih tal-istabbiltà globali. Dawk il-miżuri jinkludu r-riaffermazzjoni tal-obbligi skont l-istrumenti internazzjonali eżistenti għad-diżarm, l-adozzjoni ta' approċċi innovattivi, u l-iżvilupp ta' għodod godda biex tissaħħah il-protezzjoni tal-popolazzjoni ċivili.

ADOTTA DIN ID-DEĊIŻJONI:

Artikolu 1

1. L-oġġettiv tal-proġett appoġġat minn din id-Deciżjoni huwa li jissahħu l-kapaċitajiet tal-istat għall-protezzjoni tal-popolazzjoni ċivili u li jittaffa l-impatt tat-teknoloġiji tal-armi konvenzjonali u dawk emergenti.
2. Għal dan l-għan, l-Unjoni għandha tappoġġa l-attivitajiet li ġejjin:
 - (a) l-iżgurar ta' approċċi antiċipatorji, dinamiċi u reattivi biex jiġu indirizzati teknoloġiji tal-armi godda u emergenti;
 - (b) l-indirizzar tal-impatt tat-teknoloġiji emergenti tal-armi fuq il-protezzjoni tal-popolazzjoni ċivili permezz ta' għarfien tekniku, Prattiku u normattiv imsaħħaħ tal-partijiet ikkonċernati;
 - (c) il-kontribuzzjoni għall-implimentazzjoni tal-Patt tan-Nazzjonijiet Uniti għall-Futur u l-promozzjoni tal-Għanijiet ta' Żvilupp Sostenibbli tan-Nazzjonijiet Uniti (SDGs) u d-dritt internazzjonali dwar id-drittijiet tal-bniedem fl-oqsma fejn dawn jikkonverġu mal-isforzi ta' diżarm umanitarju.
3. Fl-Anness ta' din id-Deciżjoni hemm stipulata deskrizzjoni dettaljata tal-proġett.

⁽¹⁾ Id-Deciżjoni tal-Kunsill (PESK) 2021/1694 tal-21 ta' Settembru 2021 b'appoġġ għall-universalizzazzjoni, l-implimentazzjoni u t-tishih tal-Konvenzjoni dwar Projbizzjonijiet jew Restrizzjonijiet fuq l-Użu ta' Ċerti Armi Konvenzjonali li Jistgħu Jitqiesu li Huma ta' Hsara Eċċessiva jew li Għandhom Effetti Indiskriminati (CCW), (GU L 334, 22.9.2021, p. 14, ELI: <http://data.europa.eu/eli/dec/2021/1694/oj>).

Artikolu 2

1. Ir-Rappreżentant Gholi tal-Unjoni għall-Affarijiet Barranin u l-Politika ta' Sigurtà ("ir-Rappreżentant Gholi") għandu jkun responsabbli mill-implimentazzjoni ta' din id-Deċiżjoni.
2. L-implimentazzjoni teknika tal-proġett imsemmi fl-Artikolu 1 għandha titwettaq mill-Uffiċċju tan-Nazzjonijiet Uniti għall-Affarijiet ta' Dizarm (UNODA).
3. L-UNODA għandu jwettaq il-kompiti tiegħu taht ir-responsabbiltà tar-Rappreżentant Gholi. Għal dak l-ghan, ir-Rappreżentant Gholi għandu jidhol fl-arrangamenti mehtieġa mal-UNODA.

Artikolu 3

1. L-ammont ta' referenza finanzjarja għall-implimentazzjoni tal-proġett imsemmi fl-Artikolu 1 għandu jkun ta' EUR 1 299 897,33 (in-"nefqa").
2. In-nefqa għandha tkun amministrata skont il-proċeduri u r-regoli applikabbli għall-baġit tal-Unjoni.
3. Il-Kummissjoni għandha tissorvelja l-amministrazzjoni korretta tan-nefqa. Għal dak il-ghan, hija għandha tikkonkludi l-ftehim mehtieġ mal-UNODA (il-"ftehim"). Il-ftehim għandu jstipula li l-UNODA jrid jiżgura l-viżibbiltà tal-kontribuzzjoni tal-Unjoni b'mod adatt għad-daqs ta' dik il-kontribuzzjoni.
4. Il-Kummissjoni għandha tagħmel hilita biex tikkonkludi l-ftehim malajr kemm jista' jkun wara d-dhul fis-seħh ta' din id-Deċiżjoni. Hija għandha tinforma lill-Kunsill bi kwalunkwe diffikultà f'dak il-proċess u dwar id-data tal-konklużjoni tal-ftehim.

Artikolu 4

1. Ir-Rappreżentant Gholi għandu jirrapporta lill-Kunsill dwar l-implimentazzjoni ta' din id-Deċiżjoni abbażi ta' rapporti ta' kull sitt xhur imhejjja mill-UNODA. Dawk ir-rapporti għandhom jiffurmaw il-bażi għal evalwazzjoni li trid titwettaq mill-Kunsill.
2. Il-Kummissjoni għandha tirrapporta lill-Kunsill dwar l-aspetti finanzjarji tal-proġetti msemmija fl-Artikolu 1.

Artikolu 5

1. Din id-Deċiżjoni għandha tidhol fis-seħh fid-data tal-adozzjoni tagħha.
2. Hija għandha tiskadi 36 xahar wara d-data tal-konklużjoni tal-ftehim imsemmi fl-Artikolu 3(3). Madankollu, hija għandha tiskadi sitt xhur wara d-data tad-dhul fis-seħh tagħha jekk il-ftehim ma jkunx ġie konkluż f'dak il-perijodu.

Magħmul fi Brussell, it-13 ta' Novembru 2025.

Għall-Kunsill

Il-President

S. LOSE

ANNESS

DOKUMENT TA' PROĠETT

It-Tishih tal-Kapacitajiet tal-Istat ghat-Tishih tal-Protezzjoni tal-Popolazzjoni Ċivili u l-mitigazzjoni tal-impatt tat-Teknoloġiji tal-Armi Konvenzjonali u Emerġenti

1. SFOND U LOGIKA

Fl-2024, l-Istati Membri tan-Nazzjonijiet Uniti adottaw il-Patt għall-Futur, li gieded l-impenji tagħhom għall-paċi u s-sigurtà billi qablu ma' miżuri sinifikanti mmirati lejn it-tishih tal-istabbiltà globali. Dawn il-miżuri kienu jinkludu r-riaffermazzjoni tal-obbligi skont l-istrumenti internazzjonali eżistenti tad-diżarm, l-adozzjoni ta' approċċi innovattivi, u l-iżvilupp ta' għodod godda biex tissaħħaħ il-protezzjoni tal-popolazzjoni civili.

L-Azzjoni 26 tal-Patt għall-Futur hija ddedikata għall-appoġġ tal-Istati fl-isforzi tagħhom biex jiproteġu liċ-ċivili mit-theddid ikkawżat mit-teknoloġiji tal-armi konvenzjonali u tal-armi emergenti. L-Azzjoni 27 tirrikonoxxi li bidla teknoloġika rapida tippreżenta opportunitajiet u riskji għall-isforzi kollettivi biex jinżammu l-paċi u s-sigurtà internazzjonali u tenfasizza l-urġenza li jiġu indirizzati teknoloġiji emergenti fil-qasam tas-sistemi ta' armi awtonomi letali.

Barra minn hekk, fl-Azzjoni 14, l-Istati kkundannaw bl-aktar mod qawwi l-impatt devastanti tal-kunflitt armat fuq il-popolazzjoni ċivili, l-infrastruttura ċivili u l-wirt kulturali, u esprimew thassib partikolari dwar l-impatt sproporzjonat tal-vjolenza fuq in-nisa, it-tfal, il-persuni b'diżabbiltà u persuni ohra f'sitwazzjonijiet vulnerabbli f'kunflitt armat.

Mehuda flimkien, dawn ta' hawn fuq jissottolinjaw l-importanza li n-nies jitqieghdu fic-centru ta' kwistjonijiet relatati ma' kunflitt armat u l-użu u l-kontroll ta' teknoloġiji tal-armi konvenzjonali u emergenti, filwaqt li jenfasizzaw miżuri li javvanzaw il-prinċipji umanitarji, id-drittijiet tal-bniedem, l-iżvilupp sostenibbli, u kunsiderazzjonijiet oħra essenzjali għall-benesseri tan-nies.

Il-proġett għandu l-għan li jservi bħala għodda ta' politika operazzjonali komprensiva, imfassla biex issaħħah l-għarfien u l-kapaċitajiet tal-Istati biex itaffu l-impatt tat-teknoloġiji tal-armi konvenzjonali u emergenti u jissodisfaw l-obbligi tagħhom skont it-trattati umanitarji li rratifikaw.

2. OBIETTIVI

Id-Deciżjoni tal-Kunsill ser ikollha l-objettiv ġenerali li ġej: It-tishih tal-kapaċitajiet tal-Istat għall-protezzjoni tal-popolazzjoni ċivili u l-mitigazzjoni tal-impatt tat-teknoloġiji tal-armi konvenzjonali u emergenti.

Għal dan l-għan, il-proġett ser jeżercita l-attivitajiet li ġejjin:

- (a) Is-salvagwardja tal-futur billi jiġu żgurati approċċi antiċipatorji, dinamiċi u reattivi biex jiġu indirizzati teknoloġiji ġodda u emergenti tal-armi;
- (b) L-indirizzar tal-impatt tat-teknoloġiji emergenti tal-armi fuq il-protezzjoni tal-popolazzjoni ċivili permezz ta' għarfien tekniku, prattiku u normattiv imsaħħah tal-partijiet ikkonċernati;
- (c) Il-kontribut għall-implimentazzjoni tal-Patt għall-Futur u l-promozzjoni tal-Għanijiet ta' Żvilupp Sostenibbli (SDGs) u d-dritt internazzjonali dwar id-drittijiet tal-bniedem fl-oqsma fejn dawn jikkonverġu mal-isforzi ta' diżarm umanitarju; u
- (d) Il-bini fuq il-hidma mwettqa skont il-proġett b'appoġġ għall-universalizzazzjoni, l-implimentazzjoni u t-tisħiħ tal-Konvenzjoni dwar Ċerti Armi Konvenzjonali (CCW) (Deciżjoni tal-Kunsill (PESK) 2021/1694 tal-21 ta' Settembru 2021).

3. RIŻULTATI U ATTIVITAJIET MISTENNIJA

L-attivitajiet li ġejjin ser jitwettqu fil-qafas tal-proġett:

3.1. Attività 1: Is-salvagwardja tal-futur fost l-avvanzi teknoloġiċi

3.1.1. Għan tal-Attività

Dan il-proġett ser ifittex li jassisti lill-Istati biex jantiċipaw u jindirizzaw b'mod attiv sfidi ġodda u emergenti u jadattaw għal bidliet teknoloġiċi, u jiżgura li l-innovazzjoni responsabbli u l-impenn għall-protezzjoni tal-popolazzjoni civili jibqgħu fuq quddiem nett tat-tfassil u l-użu ta' teknoloġiji tal-armi emergenti. B'mod aktar speċifiku din l-attività ser tfittex li takkumpanja lill-Istati fid-deliberazzjonijiet multilaterali tagħhom dwar is-sistemi ta' armi awtonomi letali, b'mod partikolari fil-Grupp ta' Esperti Governattivi dwar it-Teknoloġiji Emerġenti fil-Qasam tas-Sistema ta' Armi Awtonomi Letali.

3.1.2. Deskrizzjoni tal-Attività

Ir-riżultati tangibbli ser jinkludu:

- L-elaborazzjoni ta' mill-inqas żewġ studji li jinkludu valutazzjonijiet tar-riskju biex inżommu ruhna aġġornati dwar l-iżvilupp u l-użu ta' teknoloġiji tal-armi emergenti u l-valutazzjoni tal-implikazzjonijiet potenzjali tagħhom fuq il-paċi u s-sigurtà globali, id-dritt umanitarju internazzjonali u d-dritt internazzjonali dwar id-drittijiet tal-bniedem.
- L-organizzazzjoni sa sitt djalogi biex jiġi ffaċilitat l-involviment transdixxiplinari fost ix-xjenzati, il-mexxejja tal-industrija, l-esperti tal-etika, l-inġiniera u d-diplomatiċi biex jitrawmu soluzzjonijiet olistiċi, u jiġi żgurat li l-implikazzjonijiet etiċi, legali, umanitarji u tad-drittijiet tal-bniedem jitqiesu biżżejjed fit-tfassil u l-użu ta' teknoloġiji emergenti tal-armi. Mill-inqas wiehed mid-djalogi ser isir f'kollaborazzjoni mal-istituzzjonijiet akkademiċi u ta' riċerka biex jissahhah l-għarfien dwar ir-rwol tan-nisa u ż-żgħażaġh fid-diżarm u tiġi promossa sensibilizzazzjoni dwaru, bil-partecipazzjoni sinifikattiva ta' esperti nisa u żgħażaġh attivi fil-qasam tad-diżarm.

3.1.3. Riżultat Mistenni tal-Attività

- Iz-żewġ studji ser jespjoraw u jiġġeneraw għarfien u rakkomandazzjonijiet ta' politika dwar l-implikazzjonijiet potenzjali ta' teknoloġiji tal-armi ġodda u emergenti kif ukoll jidentifikaw toroq għar-rispons u l-involviment mill-Istati. Bħala tali huwa mistenni li dan iwassal għal impenn akbar mill-Istati u partijiet ikkonċernati oħra dwar dawn il-kwistjonijiet. Id-djalogi ser ikunu opportunità biex jiġu avvanzati d-deliberazzjonijiet dwar sistemi ta' armi awtonomi letali u jiġu appoġġati l-avvanzi tal-proċessi intergovernattivi rilevanti, b'mod partikolari l-Grupp ta' Esperti Governattivi dwar it-Teknoloġiji Emerġenti fil-Qasam tas-Sistema ta' Armi Awtonomi Letali, fl-2025-2026 u lil hinn.
- Barra minn hekk, l-attività ser tinkoraġġixxi l-għbir u s-sintetizzazzjoni ta' perspettivi wiesgħa dwar il-kwistjoni u, kif applikabbli, tintroduċi kwistjonijiet identifikati u sa issa mhux esplorati biżżejjed, b'mod partikolari min-Nofsinar globali fl-arena internazzjonali u fid-diskussjonijiet multilaterali, inkluż fi hdan il-Grupp ta' Esperti Governattivi dwar it-Teknoloġiji Emerġenti fil-Qasam tas-Sistema ta' Armi Awtonomi Letali.
- L-attività ser tfittex ukoll li tiżgura li r-rwol tan-nisa u ż-żgħażaġh fid-diżarm jiġi indirizzat b'mod komprensiv u b'viżjoni għal integrazzjoni fit-tul. Bħala tali huwa mistenni li n-nisa u r-rappreżentanti taż-żgħażaġh jingħataw is-setgħa u jkun jistgħu jinvolvu ruhhom f'suġġetti rilevanti u li l-opportunitajiet għall-involviment jiġu identifikati u jkun hemm hidma fuqhom bl-għan aħhari li tiġi regolarizzata partecipazzjoni sinifikanti f'firxa wiesgħa ta' fora ta' diżarm.

3.2. Attività 2: Il-promozzjoni u l-faċilitazzjoni tal-implimentazzjoni nazzjonali tal-Konvenzjoni dwar Ċerti Armi Konvenzjonali u strumenti ewlenin oħra

3.2.1. Għan tal-Attività

Din l-attività ser tiffoka fuq l-ghoti ta' għarfien u kapaċità komprensivi lill-Istati u lill-partijiet ikkonċernati rilevanti dwar l-operazzjonalizzazzjoni u l-implimentazzjoni tas-CCW u strumenti umanitarji internazzjonali ewlenin oħra li rratifikaw u dwar kif daww l-oqsma jikkonverġu mal-obbligi internazzjonali tad-drittijiet tal-bniedem u l-SDGs.

3.2.2. Deskrizzjoni tal-Attività

Ir-riżultati tangibbli taht din l-attività ser jinkludu:

- L-ghoti ta' assistenza teknika lil mhux aktar minn erba' Partijiet Kontraenti ta' Livell Għoli għas-CCW biex jirvedu u/jew jappoġġaw l-abbozzar/l-aġġornament ta' leġiżlazzjoni u/jew politiki u manwali għall-implimentazzjoni tal-Konvenzjoni u l-Protokoll tagħha, bl-użu tal-Gwida ta' Implimentazzjoni tas-CCW żviluppata skont id-Deciżjoni tal-Kunsill (PESK) 2021/1694.
- L-iżvilupp ta' pjattaforma punt uniku ta' servizz online waħda faċli għall-utent u li tipprovdi informazzjoni komprensiva dwar l-istrumenti ta' diżarm umanitarju li tkun tinkludi:
 - Librerija legali tal-leġiżlazzjoni u l-politiki ta' implimentazzjoni tal-istrumenti rilevanti u riżorsi rilevanti oħra, biex jissahha l-għarfien tal-Istati u tiġi ffaċilitata l-kondiviżjoni tal-informazzjoni dwar l-aħjar prattiki u l-iżviluppi legali.
 - Pjattaforma li tiffaċilita t-talbiet għal assistenza teknika, li tgħaqqad l-Istati, il-partijiet ikkonċernati rilevanti u l-esperti li jistgħu jipprovdu assistenza teknika relatata mal-pariri ta' qabel ir-ratiffika u l-implimentazzjoni tal-istrumenti ta' diżarm umanitarju u l-konformità magħhom.
 - Pjattaforma li fiha riżorsi esterni, biex l-Istati jkun jistgħu jespjoraw materjal ikkurat relatat mad-diżarm umanitarju u jzommu ruhhom aġġornati dwar l-iżviluppi u x-xejriet.
 - Pjattaforma elettronika biex jiġi ssimplifikat ir-rappurtar annwali ta' strumenti ta' diżarm umanitarju magħzula, filwaqt li jiġi żgurati t-trasparenza u l-irfigħ tar-responsabbiltà u jitnaqqas il-piż fuq l-Istati biex jissodisfaw l-obbligi ta' rappurtar tagħhom.

3.2.3. Riżultati Mistennija tal-Attività

- Permezz tal-ghoti ta' assistenza teknika mmirata, l-attività mistennija twassal għal implimentazzjoni nazzjonali msahha tas-CCW minn għadd magħzula ta' Partijiet Kontraenti ta' Livell Għoli. Barra minn hekk, dan ser iwassal għal viżibbiltà akbar tal-gwida għall-implimentazzjoni żviluppata skont id-Deciżjoni tal-Kunsill (PESK) 2021/1694 u jistabbilixxi pedament prattiku għall-ghoti futur ta' assistenza ffukata fuq l-implimentazzjoni.
- Barra minn hekk, l-attività mistennija tirriżulta fl-istabbiliment ta' pjattaforma online miżmuma mill-UNODA u li jkun fiha firxa wiesgħa ta' għodod prattiċi, gwida u materjali, inkluż bażi tad-data tal-leġiżlazzjoni u l-politiki nazzjonali. Il-pjattaforma ser tiffaċilita d-disponibbiltà ġenerali ta' materjali u tipprovdi assistenza prattika lill-Istati fir-rigward tal-obbligi ta' rappurtar annwali taht strumenti ta' diżarm umanitarju magħzula biex jiżdiedu r-rati ta' sottomissjoni. Barra minn hekk, il-pjattaforma ser tgħin ukoll biex tiġi ċċarata aktar il-komplementarjetà tat-trattati dwar id-diżarm umanitarju biex jiġi appoġġati kemm l-isforzi ta' implimentazzjoni kif ukoll daww ta' universalizzazzjoni.

3.3. Attività 3: L-elaborazzjoni ta' għodod tekniċi u s-sensibilizzazzjoni dwar il-protezzjoni tal-popolazzjoni ċivili

3.3.1. Għan tal-Attività

Din l-attività ser tiffoka fuq il-kondiviżjoni tal-aħjar prattiki u l-elaborazzjoni ta' għodod tekniċi għal daww li jfasslu l-politika, il-prattikanti, u l-organizzazzjonijiet bil-hsieb li tissahha il-protezzjoni tal-popolazzjoni ċivili f'kunflitti armati u jittaffa l-impatt tal-armi. L-attività ser tikkontribwixxi wkoll għal miżuri ta' tishih tal-fiducia fost l-Istati li huma partijiet għal jew li approvaw strumenti tad-dritt umanitarju internazzjonali u tad-drittijiet tal-bniedem rilevanti.

3.3.2. Deskrizzjoni tal-Attività

Ir-riżultati tanġibbli taht din l-attività ser jinkludu:

- L-organizzazzjoni ta' mill-inqas tliet sessjonijiet ta' hidma għall-uffiċjali tal-gvern, il-persunal militari, u r-rappreżentanti tas-soċjetà ċivili biex jaqsmu informazzjoni dwar it-tfassil u l-implimentazzjoni tal-aħjar prattiki relatati mal-politiki u l-prattiki relatati mal-protezzjoni tal-popolazzjoni ċivili.
- Mill-inqas analiżi waħda ta' riċerka/kuntestwali dwar il-protezzjoni tal-popolazzjoni ċivili mill-impatt tal-armi biex jiġu identifikati oqsma ewlenin ta' azzjoni potenzjali għall-Istati u soluzzjonijiet relatati, li jinkludu konverġenza u komplementarjetà possibbli li jirriżultaw minn mekkaniżmi rilevanti tad-drittijiet tal-bniedem.
- Gwida Waħda dwar l-Armi u l-Munizzjon biex tiġi ffaċilitata r-reġistrazzjoni tal-vittmi, bil-hsieb li tissaħħah il-kapaċità tan-Nazzjonijiet Uniti li tiġbor *data* relatata mal-armi, inkluż l-identifikazzjoni tal-armi u d-dettalji ta' mwiet jew korrimenti bl-għan li jissahhu l-irfiġh tar-responsabbiltà u t-tehid ta' deċiżjonijiet infurmat.

3.3.3. Riżultati Mistennija tal-Attività

- Is-sessjonijiet ta' hidma mistennija jippermettu lill-partecipanti jiksbu fehim aħjar tal-approċċi ċċentrati fuq il-bniedem għat-tnaqis tal-impatt tal-armi. Barra minn hekk, ser jippermettu djalogi bejn firxa wiesgħa ta' atturi, inkluż prattikanti mill-militari u tas-soċjetà ċivili li jahdmu fuq il-post bil-hsieb li jiġu identifikati miżuri prattiċi għall-implimentazzjoni ta' strateġiji ċċentrati fuq il-bniedem f'diversi oqsma ta' għarfien espert, filwaqt li jinkoraġġixxu l-arrikkiment reċiproku fost is-setturi, u ser jibbażaw fuq il-korp ta' rakkomandazzjonijiet minn mekkaniżmi internazzjonali tad-drittijiet tal-bniedem. Dawn id-djalogi militari mal-gvern, il-popolazzjoni ċivili, l-uffiċjali, u l-partijiet ikkonċernati tal-industrija tad-diġiż u rappreżentanti tas-soċjetà ċivili u esperti relatati ohra għandhom l-għan li jidentifikaw u jiġbru eżempji konkreti tal-aħjar prattiki dwar il-protezzjoni tal-popolazzjoni ċivili mill-użu ta' armi konvenzjonali. L-informazzjoni miġbura mistennija tinforma l-involvement usa' tal-Istat u tal-partijiet ikkonċernati dwar il-kwistjoni bil-hsieb li tinbena komunità ta' prattika li tipprijoritizza l-protezzjoni tal-popolazzjoni ċivili, u li tipprovdi gwida prattika lill-Istati fil-proċess ta' rieżami jew abbozzar ta' politiki u prattiki nazzjonali.
- Id-dokument ta' analiżi ser jidentifika u jissuġġerixxi oqsma ta' azzjoni għall-Istati bil-hsieb li jissahhu l-approċċi dwar il-protezzjoni tal-popolazzjoni ċivili fil-kuntest tal-istrumenti eżistenti għad-diżarm umanitarju. Bhala tali, l-azzjonijiet u l-opportunitajiet issuggeriti għall-involvement mistennija jiġu adottati mill-Istati, bl-appoġġ tal-UNODA.
- Huwa mistenni li l-gwida teknika ser issaħħah l-akkuratezza u l-kapaċità tan-Nazzjonijiet Uniti li tiġbor *data* relatata mal-armi permezz tad-diversi entitajiet u aġenziji tagħha, inkluż prattikanti fil-qasam, u b'hekk twieġeb direttament għal talbiet mill-Istati biex in-Nazzjonijiet Uniti jipprovdu *data* dwar l-użu tal-armi u l-protezzjoni tal-popolazzjoni ċivili b'mod aktar standardizzat. Barra minn hekk, dan ser jgħin biex jiġi żgurat użu konsistenti ta' terminoloġiji u kunċetti fil-gwida u l-informazzjoni pprovduti min-Nazzjonijiet Uniti.

4. PERSUNAL

L-implimentazzjoni ta' din id-Deciżjoni tal-Kunsill ser tehtieg preżenza kontinwa ta' persunal f'Ġinevra biex tiġi żgurata l-implimentazzjoni simplifikata tal-attivitajiet li ilhom għaddejjin mid-Deciżjoni tal-Kunsill preċedenti 'l hawn.

Fid-dawl tal-kamp ta' applikazzjoni tal-attivitajiet proposti kif deskritt hawn fuq u biex jiġu żgurati l-implimentazzjoni u s-sostenibbiltà ta' kwalità għolja tal-isforzi ta' din id-Deciżjoni tal-Kunsill, huwa propost li jkun hemm Maniġer tal-Programm iddedikat wiehed fil-livell P3 u persunal wiehed ta' appoġġ amministrattiv full-time bil-kost kondiviz fil-livell tal-GS. Il-finanzjament għall-ewwel sena tal-persunal tal-GS ser jiġi pprovdut minn riżorsi ekstrasgħarji ohra, l-UNODA ser jistieden ukoll lill-Istati Membri tal-UE jiffinanzjaw pożizzjoni ddedikata ta' JPO biex tappoġġa u timplimenta l-attivitajiet tas-CCW. Rekwiżiti addizzjonali ta' persunal ser ikopru konsulenti esperti u kuntratturi individwali biex ihejju attivitajiet jew prodotti speċifiċi fejn l-għarfien espert ma jkunx jista' jinstab internament.

5. MONITORAĠĠ, EVALWAZZJONI U RAPPORTAR

L-Unità ta' Appoġġ għall-Implimentazzjoni tal-UNODA/CCW ser tippreżenta rapporti ta' progress annwali dwar l-implimentazzjoni tal-proġett.

6. TUL TA' ŻMIEN

L-implimentazzjoni tal-proġett stmata li ddum 36 xahar b'kollox.

7. VIŻIBBILTÀ TAL-UE

L-UNODA f'Ġinevra, f'konformità mal-prattika tan-NU, ser jiżgura l-viżibbiltà tal-kontribut tal-UE inkluż b'marka adatta fuq materjali tal-proġett biex jiġu enfasizzati r-rwol u l-kontribut tal-UE għall-attivitajiet tal-proġett. Dan ser jiżgura li l-kontribut tal-UE jkun viżibbli, trasparenti u mmarkat kif xieraq.

8. BENEFIĊJARJI

Il-benefiċjarji ewlenin ta' dan il-proġett huma rappreżentanti tal-Istat, inkluż rappreżentanti formali, punti fokali nazzjonali kif ukoll prattikanti esperti u persunal militari. Aktar benefiċjarji jinkludu partijiet ikkonċernati ewlenin li jahdmu fil-qasam tad-diżarm umanitarju inkluż entitajiet u aġenziji tan-NU li jappoġġaw lill-Istati fl-implimentazzjoni ta' diversi impenji relatati ma' strumenti ta' diżarm umanitarju.